

# Ganga stotram in telugu

## గంగా స్తోత్రం

దేవి సురేశ్వరి భగవతి గంగే

త్రిభువనతారిణి తరళతరంగే |

శంకరమౌళివిహారిణి విమలే

మమ మతిరాస్తాం తవ పదకమలే || 1 ||

భాగీరథిసుఖదాయినీ మాత-

-స్తవ జలమహిమా నిగమే ఖ్యాతః |

నాహం జానే తవ మహిమానం

పాహి కృపామయి మామజ్ఞానం || 2 ||

హరిపదపాద్యతరంగిణి గంగే

హిమవిధుముక్తాధవళతరంగే |

దూరీకురు మమ దుష్కృతిభారం

కురు కృపయా భవసాగరపారం || 3 ||

తవ జలమమలం యేన నిపీతం

పరమపదం ఖలు తేన గృహీతం |

మాతర్గంగే త్వయి యో భక్తః

కిల తం ద్రష్టుం న యమః శక్తః || 4 ||

పతితోద్ధారిణి జాహ్నవి గంగే

ఖండితగిరివరమండిత భంగే |

భీష్మజనని హే మునివరకన్యే

పతితనివారిణి త్రిభువనధన్యే || 5 ||

కల్పలతామివ ఫలదాం లోకే

ప్రణమతి యస్త్యాం న పతతి శోకే |

పారావారవిహారిణి గంగే

విముఖయువతికృతతరళాపాంగే || 6 ||

తవ చేన్మాతః స్రోతః స్నాతః

పునరపి జరరే సోఽపి న జాతః |

నరకనివారిణి జాహ్నవి గంగే

కలుషవినాశిని మహిమోత్తుంగే || 7 ||

పునరసదంగే పుణ్యతరంగే

జయ జయ జాహ్నవి కరుణాపాంగే |

ఇంద్రముకుటమణిరాజితచరణే

సుఖదే శుభదే భృత్యశరణ్యే || 8 ||

రోగం శోకం తాపం పాపం

హర మే భగవతి కుమతీకలాపం |

త్రిభువనసారే వసుధాహారే

త్వమసి గతిర్మమ ఖలు సంసారే || 9 ||

అలకానందే పరమానందే

కురు కరుణామయి కాతరవంద్యే |

తవ తటనికటే యస్య నివాసః

ఖలు వైకుంఠే తస్య నివాసః || 10 ||

వరమిహ నీరే కమరో మీనః

కిం వా తీరే శరటః క్షీణః |

అథవా శ్వపచో మలినో దీన-

-స్తవ న హి దూరే నృపతికులీనః || 11 ||

భో భువనేశ్వరి పుణ్యే ధన్యే

దేవి ద్రవమయి మునివరకస్యే |

గంగాస్తవమిమమమలం నిత్యం

పఠతి నరో యః స జయతి సత్యం || 12 ||

యేషాం హృదయే గంగాభక్తి-

-స్తేషాం భవతి సదా సుఖముక్తిః |

మధురాకాంతా పంఝటికాభిః

పఠమానందకలితలలితాభిః || 13 ||

గంగాస్తోత్రమిదం భవసారం

వాంఛితఫలదం విమలం సారం |

శంకరసేవకశంకరరచితం

పఠతి సుఖీ స్తవ ఇతి చ సమాప్తః || 14 ||

ఇతి శ్రీమచ్ఛంకరాచార్య కృతం శ్రీ గంగా స్తోత్రం |